

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അയോധ്യാകാണ്ഡേ

॥ തൃതീയഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാത്സമേത ശ്രീരാമചന്ദ്ര പരബ്രഹ്മണേ നമഃ

## ॥ തൃതീയഃ സർഗഃ ॥

വസിഷ്ഠവാമദേവൗ പ്രതി ശ്രീരാമരാജ്യാഭിഷേകസാമഗ്രീസംഗ്രഹാർഥം  
രാജേന്താ ദശരഥസ്യാനുരോധസ്താഭ്യാം സേവകാൻ പ്രതി  
തദനുരൂപാദേശസ്യ ദാനം രാജാജ്ഞയാ സുമന്ത്രേണ ശ്രീരാമസ്യ  
രാജസഭായാമാനയനം രാജ്ഞാ ശ്രീരാമം പ്രതി ഹിതസ്യാപദേശശ്ച

തേഷാമഞ്ജലിപദ്മാനി  
പ്രഗൃഹീതാനി സർവശഃ |  
പ്രതിഗൃഹ്യാബ്രവീദ് രാജാ  
തേഭ്യഃ പ്രിയഹിതം വചഃ || 2.3.1 ||

അഹോസ്തി പരമപ്രീതഃ  
പ്രഭാവശ്ചാതുലോ മമ |  
യൻമേ ജ്യേഷ്ഠം പ്രിയം പുത്രം  
യൗവരാജ്യസ്ഥമിച്ഛമ || 2.3.2 ||

ഇതി പ്രത്യർചിതാൻ രാജാ  
ബ്രാഹ്മണാനിദമബ്രവീത് |  
വസിഷ്ഠം വാമദേവം ച  
തേഷാമേവോപശ്യൺവതാം || 2.3.3 ||

ചൈത്രഃ ശ്രീമാനയം മാസഃ  
പുൺയഃ പുഷ്പിതകാനനഃ |

യൗവരാജ്യായ രാമസ്യ  
സർവമേവോപകൽപ്യതാം || 2.3.4 ||

രാജ്ഞസ്തുപരതേ വാക്യേ  
ജനഘോഷോ മഹാനഭൂത് |  
ശന്നൈസ്തുസ്മിൻ പ്രശാന്തേ ച  
ജനഘോഷേ ജനാധിപഃ || 2.3.5 ||

വസിഷ്ഠം മുനിശാർദൂലം  
രാജാ വചനമബ്രവീത് |  
അഭിഷേകായ രാമസ്യ  
യത് കർമ സപരിച്ഛദം || 2.3.6 ||

തദദ്യ ഭഗവൻ സർവ -  
മാജ്ഞാപയിതുമർഹസി |  
തച്ഛൂത്യാ ഭൂമിപാലസ്യ  
വസിഷ്ഠോ മുനിസത്തമഃ || 2.3.7 ||

ആദിദേശാഗ്രതോ രാജ്ഞഃ  
സ്ഥിതാൻ യുക്താൻ കൃതാഞ്ജലീൻ |  
സുവർണാദിനി രത്നാനി  
ബലീൻ സർവൗഷധീരപി || 2.3.8 ||

ശുക്ലമാൽയാനി ലാജാംശ്ച  
പൃഥക് ച മധുസർപിഷീ |  
അഹതാനി ച വാസാംസി  
രഥം സർവായുധാൻയപി || 2.3.9 ||

ചതുരംഗബലം ചൈവ  
ഗജം ച ശുഭലക്ഷണം |

ചാമരവ്യജനേ ചോദേ

ധ്വജം ഛത്രം ച പാണ്ഡുരം || 2.3.10 ||

ശതം ച ശാതകുന്ദാനാം

കുന്ദാനാമഗ്നിവർചസാം |

ഹിരണ്യശൃംഗമൃഷഭം

സമഗ്രം വ്യാഘ്രചർമ ച || 2.3.11 ||

യച്ചാന്യത് കിഞ്ചിദേഷുവ്യം

തത് സർവമുപകൽപ്യതാം |

ഉപസ്ഥാപയത പ്രാത -

രന്ധ്യാരേ മഹീപതേഃ || 2.3.12 ||

അന്തഃപുരന്യ ദ്വാരാണി

സർവന്യ നഗരന്യ ച |

ചന്ദനസ്രഗ്ഭിരർച്യന്താം

ധൂപൈശ്ച ഘ്രാണഹാരിഭിഃ || 2.3.13 ||

പ്രശസ്തമനം ഗുണവദ്

ദധിക്ഷീരോപസേചനം |

ദ്വിജാനാം ശതസാഹസ്രം

യത്പ്രകാമമലം ദവേത് || 2.3.14 ||

സത്കൃത്യ ദ്വിജമുഖ്യാനാം

ശ്വഃ പ്രഭാതേ പ്രദീയതാം |

ഘൃതം ദധി ച ലാജാശ്ച

ദക്ഷിണാശ്ചാപി പുഷ്കലാഃ || 2.3.15 ||

സൂർയ്യേദ്യുദിതമാത്രേ ശ്യാ

ദവിതാ സ്വസ്തിവാചനം |

ബ്രഹ്മണാശ്ച നിമന്തർയന്താം  
കൽപ്യന്താമാസനാനി ച || 2.3.16 ||

ആബധ്യന്താം പതാകാശ്ച  
രാജമാർഗശ്ച സിച്യതാം |  
സർവേ ച താലാപചരാ  
ഗണികാശ്ച സ്വലങ്കൃതാഃ || 2.3.17 ||

കക്ഷ്യാം ദ്വിതീയാമാസാദ്യ  
തിഷ്ണന്തു നൃപവേശ്ണനഃ |  
ദേവായതനചൈത്യേഷു  
സാന്നദക്ഷ്യാഃ സദക്ഷിണാഃ || 2.3.18 ||

ഉപസ്ഥാപയിതവ്യാഃ സ്യു -  
ർമാൽയയോഗ്യാഃ പൃഥക്പൃഥക് |  
ദീർഘാസിബദ്ധഗോധാശ്ച  
സന്നദ്ധാ മൃഷ്ടവാസസഃ || 2.3.19 ||

മഹാരാജാംഗനം ശൂരാഃ  
പ്രവിശന്തു മഹോദയം |  
ഏവം വ്യാദിശ്യ വിപ്രൗ തു  
ക്രിയാസ്തുത്ര വിനിഷ്ഠിതൗ || 2.3.20 ||

ചക്രതുശ്ചൈവ യച്ഛേഷം  
പാർഥിവായ നിവേദ്യ ച |  
കൃതമിത്യേവ ചാബ്രൂതാ -  
മദിഗദ്യ ജഗത്പതിം || 2.3.21 ||

യഥോക്തവചനം പ്രീതൗ  
ഹർഷയുക്തൗ ദ്വിജോത്തമൗ |

തതഃ സുമന്ത്രം ദ്യുതിമാൻ  
രാജാ വചനമബ്രവീത് || 2.3.22 ||

രാമഃ കൃതാന്താ ഭവതാ  
ശീഘ്രമാനീയതാമിതി |  
സ തഥേതി പ്രതിജ്ഞായ  
സുമന്ത്രോ രാജശാസനാത് || 2.3.23 ||

രാമം തത്രാനയാഞ്ചക്ര  
രഥേന രമിനാം വരം |  
അഥ തത്ര സഹാസീനാ -  
സ്തദാ ദശരഥം നൃപം || 2.3.24 ||

പ്രാച്യോദീചയാ പ്രതീചയാശ്ച  
ദാക്ഷിണാത്യാശ്ച ഭൂമിപാഃ |  
ഘോഷാശ്ചാർയാശ്ച യേ ചാൻയേ  
വനശൈലാന്തവാസിനഃ || 2.3.25 ||

ഉപാസാഞ്ചക്രിരേ സർവേ  
തം ദേവാ വാസവം യഥാ |  
തേഷാം മധ്യേ സ രാജർഷി -  
ർമരുതാമിവ വാസവഃ || 2.3.26 ||

പ്രാസാദസ്ഥോ ദശരഥോ  
ദദർശായാന്തമാന്തജം |  
ഗന്ധർവരാജപ്രതിമം  
ലോകേ വിഖ്യാതപൗരുഷം || 2.3.27 ||

ദീർഘബാഹും മഹാസത്ത്വം  
മത്തമാതംഗഗാമിനം |

ചന്ദ്രകാന്താനനം രാമ -

മതീവ പ്രിയദർശനം || 2.3.28 ||

രൂപൗദാർയഗുണൈഃ പുംസാം

ദൃഷ്ടിചിത്താപഹാരിണം |

ഘർമാഭിതപ്താഃ പർജ്ജന്യം

ഘോദയന്തമിവ പ്രജാഃ || 2.3.29 ||

ന തതർപ സമായാന്തം

പശ്യമാനോ നരാധിപഃ |

അവതാർയ സുമന്ത്രസ്തു

രാഘവം സ്യന്ദനോത്തമാത് || 2.3.30 ||

പിതൃഃ സമീപം ഗച്ഛന്തം

പ്രാഞ്ജലിഃ പുഷ്പതോന്വഗാത് |

സ തം കൈലാസശൃംഗാദം

പ്രാസാദം രഘുനന്ദനഃ || 2.3.31 ||

ആരുരോഹ നൃപം ദ്രഷ്ടും

സഹസാ തേന രാഘവഃ |

സ പ്രാഞ്ജലിരഭിപ്രേത്യ

പ്രണതഃ പിതൂരന്തികേ || 2.3.32 ||

നാമ സ്വം ശ്രാവയൻ രാമോ

വവന്ദേ ചരണൗ പിതൃഃ |

തം ദൃഷ്ട്വാ പ്രണതം പാർശ്വേ

കൃതാഞ്ജലിപുടം നൃപഃ || 2.3.33 ||

ഗൃഹ്യാഞ്ജലൗ സമാകൃഷ്യ

സന്ധ്യാജേ പ്രിയമാത്മജം |

തസ്മൈ ചാഭ്യുദ്യതം സമ്യ -  
ഓമണികാഞ്ചനഭൂഷിതം || 2.3.34 ||

ദിദേശ രാജാ രുചിരം  
രാമായ പരമാസനം |  
തമാസ്സനവരം പ്രാപ്യ  
വ്യദീപയത രാഘവഃ || 2.3.35 ||

സ്വയൈവ പ്രഭയാ മേരു -  
മുദയേ വിമലോ രവിഃ |  
തേന വിഭ്രാജിതാ തത്ര  
സാ സഭാപി വ്യരോചത || 2.3.36 ||

വിമലഗ്രഹനക്ഷത്രാ  
ശാരദീ ദ്യൗരിവേന്ദുനാ |  
തം പശ്യമാനോ നൃപതി -  
സ്തുതോഷ പ്രിയമാത്മജം || 2.3.37 ||

അലക്യതമിവാത്മാന -  
മാദർശതലസംസ്ഥിതം |  
സ തം സുസ്ഥിതമാഭാഷ്യ  
പുത്രം പുത്രവതാം വരഃ || 2.3.38 ||

ഉവാചേദം വചോ രാജാ  
ദേവേന്ദ്രമിവ കശ്യപഃ |  
ജ്യേഷ്ഠായാമസി മേ പത്യാം  
സദൃശ്യാം സദൃശഃ സുതഃ || 2.3.39 ||

ഉത്പന്നസ്ത്വം ഗുണജ്യേഷ്ഠാ  
മമ രാമാത്മജഃ പ്രിയഃ |

ത്വയാ യതഃ പ്രജാശ്ചമാഃ  
സ്വഗുണൈരനുരഞ്ജിതാഃ || 2.3.40 ||

തസ്മാത് ത്വം പുഷ്യയോഗേന  
യൗവരാജ്യമവാപ്സുഹി |  
കാമതസ്ത്വം പ്രകൃത്യൈവ  
നിർണീതോ ഗുണവാനിതി || 2.3.41 ||

ഗുണവത്യപി തു സ്നേഹാത്  
പുത്ര വക്ഷ്യാമി തേ ഹിതം |  
ഭൂയോ വിനയമാസ്ഥായ  
ഭവ നിത്യം ജിതേന്ദ്രിയഃ || 2.3.42 ||

കാമക്രാധസമുത്ഥാനി  
ത്യജസ്വ വ്യസനാനി ച |  
പരോക്ഷയാ വർത്തമാനോ  
വൃത്തയാ പ്രത്യക്ഷയാ തഥാ || 2.3.43 ||

അമാത്യപ്രഭൃതിഃ സർവാഃ  
പ്രജാശ്ചൈവാനുരഞ്ജയ |  
കോഷ്യാഗാരായുധാഗാരൈഃ  
കൃത്യാ സന്നിചയാൻ ബഹുൻ || 2.3.44 ||

ഇഷ്ടാനുരക്തപ്രകൃതി -  
ർയഃ പാലയതി മേദിനീം |  
തസ്യ നന്ദന്തി മിത്രാണി  
ലബ്ധ്യാമൃതമിവാമരാഃ || 2.3.45 ||

തസ്മാത് പുത്ര ത്വമാത്മാനം  
നിയമ്യൈവം സമാചര |

തച്ഛൂത്യാ സുഹൃദസ്സസ്യ  
രാമസ്യ പ്രിയകാരിണഃ || 2.3.46 ||

ത്വരിതാഃ ശീഘ്രമാഗത്യ  
കൗസൽയായൈ ന്യവേദയൻ |  
സാ ഹിരൺയം ച ഗാശ്ചൈവ  
രത്താനി വിവിധാനി ച || 2.3.47 ||

വ്യാദിദേശ പ്രിയാവ്യേദ്യഃ  
കൗസൽയാ പ്രമദോത്തമാ |  
അമാഭിവാദ്യ രാജാനം  
രഥമാരുഹ്യ രാഘവഃ |  
യയൗ സ്വം ദ്യുതിമദ് വേശ്ശ  
ജനൗഘൈഃ പ്രതിപൂജിതഃ || 2.3.48 ||

തേ ചാപി പൗരാ നൃപതേർവചസ്സ -  
ച്ഛൂത്യാ തദാ ലാഭമിവേഷുമാശു |  
നരേന്ദ്രമാമന്തര്യ ഗൃഹാണി ഗത്യാ  
ദേവാൻ സമാനർചുരഭിപ്രഹൃഷ്ടാഃ || 2.3.49 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
അയോധ്യാകാണ്ഡേ തൃതീയഃ സർഗഃ ||